
Shri Badarinatha Suprabhatam

శ్రీబదరీనాథ సుప్రభాతమ్

Document Information



Text title : badarInAthasuprabhAtam

File name : badarInAthasuprabhAtam.itx

Category : vishhnu, suprabhAta

Location : doc_vishhnu

Transliterated by : Nidhish Aaryan nidhish.184 at gmail.com

Proofread by : Nidhish Aaryan nidhish.184 at gmail.com

Latest update : August 28, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2022

sanskritdocuments.org



శ్రీబదరీనాథ సుప్రభాతమ్



లక్ష్మీవిలాస నరసింహ గుణాకరేశ
వైకుణ్ఠ కేశవ జనార్దన చక్రపాణి ।
భక్తార్తినాశన హరే మధుకైటభారే
భూయాత్ బదర్యధిపతే తవ సుప్రభాతమ్ ॥ ౧॥

లక్ష్మీః ప్రసన్నవదనా జగదాద్యశక్తిః
కృత్వాఙ్గరాగలలితం సుమనోజ్ఞవేషా ।
సంస్తౌతి శబ్దమధురైర్మృరమర్దనం త్వాం
భూయాత్ బదర్యధిపతే తవ సుప్రభాతమ్ ॥ ౨॥

బ్రహ్మమహేశగురుకావ్యసరస్వతీ చ
సమ్ప్రాప్య తుఙ్గహిమశ్శుక్లమయీ ప్రదేశే ।
సంసేవయన్తి హి పదామ్బుజయుగ్మకం తే
భూయాత్ బదర్యధిపతే తవ సుప్రభాతమ్ ॥ ౩॥

ఇన్ద్రాదయస్సురగణాశ్చ విమాన దీప్యైః
ప్రాప్తాః కరాఙ్ఘ్రిపుటా భవదన్తికే హి ।
ఉద్ధోషయన్తి సతతం జగదేకనాథం
భూయాత్ బదర్యధిపతే తవ సుప్రభాతమ్ ॥ ౪॥

సూర్యాదయో గ్రహగణా నభసస్థలే చ
దస్త్రాదితారకగణైస్సహితాస్సనమ్నాః ।
మన్దారచమ్పకకరా బహుపుష్పయుక్తాః
ద్రష్టుం బదర్యధిపతే తవ సుప్రభాతమ్ ॥ ౫॥

దేవర్షినారద సనన్దన యోగివర్యాః
సప్తర్షయో భృగుమరీచి వసిష్ఠ ముఖ్యాః ।
ద్వారే పఠన్తి శుభవేదసురమ్యగాథాం
భూయాత్ బదర్యధిపతే తవ సుప్రభాతమ్ ॥ ౬॥

రమాభదయోఽపసరగణాః సహస్పత్యగీతైః
 గన్ధర్వతుమ్బురుముఖాః సహవాద్యఘోషైః ।
 గాయన్తి గీతసరస్వరిహ కీర్తిపుష్పం
 భూయాత్ బదర్యధిపతే తవ సుప్రభాతమ్ ॥ ౭॥

శ్రీ శక్కురార్యముని మధ్యమహాయతీన్ద్రాః
 రామానుజార్య ప్రభువల్లభ దేశికేన్ద్రాః ।
 గాథా విరచ్య నిగమాగమ తత్త్వసారాః
 నిత్యం జగుస్తవ యశో విమలం ప్రభాతమ్ ॥ ౮॥

భాస్వానుదేతి విగతా హిమశితబాధా
 స్నాత్వా చ వహ్నిసలిలే ఖలు యాత్రిణో హి ।
 సీతోపచారనిచయాః ప్రభుదర్శనార్థం
 తిష్ఠన్తి చత్వరముఖే తవ సుప్రభాతమ్ ॥ ౯॥

హైమేషు రాజతమయేషు ఘటేషు సీత్వా
 శీతోష్ణతోయదధిదుగ్ధఘృతాదికం చ ।
 స్నానోన్ముఖా ద్విజవరాస్సహవేదపాఠైః
 భూయాత్ బదర్యధిపతే తవ సుప్రభాతమ్ ॥ ౧౦॥

పఞ్చామృతేన సలిలేన సుగన్ధద్రవ్యైః
 అభ్యంగనాది సుమనోహర సమ్భృతైశ్చ ।
 సింహాన్తి చార్చకవరాః స్తుతిభిమనోజ్ఞైః
 భూయాత్ బదర్యధిపతే తవ సుప్రభాతమ్ ॥ ౧౧॥

శ్రీఖణ్డచన్దన సుగన్ధయుజా విలిప్య
 కౌశేయరత్నఖచితైశ్చ సుకాన్తిమద్భిః ।
 వస్త్రైర్వరాభరణపుష్పచయైర్భవన్తం
 ఆభూషయన్తి సతతం తవ సుప్రభాతమ్ ॥ ౧౨॥

భోజ్యాని షడ్రసమయాని విధాయ సూదాః
 దధ్యోదనాది ఘృతపాయసమిశ్రితాని ।
 నిత్యం ప్రఫుల్లమనసా వినివేదయన్తి
 తుభ్యం బదర్యధిపతే తవ సుప్రభాతమ్ ॥ ౧౩॥

జామ్బూనదీయ బహుమూల్యమయం సుపాత్రం

ఆపూర్య మిశ్రితఘృతేన వర్తికాభిః ।
నీరాజనేన సహవాద్యమృదఙ్గఘోషైః
సన్తర్పయన్తి విబుధాస్తవ సుప్రభాతమ్ ॥ ౧౪ ॥

దైత్యం సహస్రకవచం వరదానమత్తం
ఉన్మూలితం సురగణా బహుధాఽర్థయన్తః ।
నారాయణో నరసఖోఽవతతార భూమౌ
సంహత్య దానవపతిం విదధే ప్రభాతమ్ ॥ ౧౫ ॥

సంసారసాగరసముత్తరణైకహేతోః
అష్టాక్షరం సకలసిద్ధికరం సుమన్తమ్ ।
ఆవిశ్చకార జగదభ్యుదయస్య సిద్ధ్యై
క్షేమాయ మానవగుణస్య హి సుప్రభాతమ్ ॥ ౧౬ ॥

యో వై హరిః కృతయుగే బదరీవనేఽస్మిన్
తేపే తపో బహుజనస్య హితాయ కృచ్ఛ్రమ్ ।
శ్రీశ్రీనివాస జగదేక దయైకసిన్ధుః
కుర్యాజ్జనస్య సకలస్య స సుప్రభాతమ్ ॥ ౧౭ ॥

ఇత్థం నరహరిం కరుణాబ్ధినేతుం
లక్ష్మీపతిం సురగురుం ప్రణిపత్య మూర్ధ్నా ।
యాచే ముదా ద్విజవరో మురలీధరాఖ్యో
భద్రం కరోతు సతతం బదరీవిశాలః ॥ ౧౮ ॥

ఇతి మురలీధరశాస్త్రిణా రచితం శ్రీబదరీనాథ సుప్రభాతం సమ్పూర్ణమ్

Encoded and proofread by Nidhish Aryan nidhish.184 at gmail.com

—
Shri Badarinatha Suprabhatam

pdf was typeset on December 17, 2022

—

Please send corrections to sanskrit@cheerful.com

